



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

FRIDAY, MARCH 11, 2022 / PHALGUNA 20, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો

નં.પીઓએલ (૧)/૧૪૭૨/૨૨.— ખેડા જિલ્લામાં તા.૧૭/૦૩/૨૦૨૨ અને તા.૧૮/૩/૨૦૨૨ના રોજ હોળી-ધુળેટી તહેવારની ઉજવણી જિલ્લાના તમામ શહેર અને ગ્રામ્ય વિસ્તારમાં ખુબ હર્ષો ઉલ્લાસથી કરવામાં આવતી હોય છે. સાથો સાથ જિલ્લામાં હોળી-ધુળેટી તહેવારના અનુસંધાને (૧) ડાકોર હોળી પુનમ નિમિત્તે પદયાત્રા (૨) ફાગણસુદ પુનમ નિમિત્તે ડાકોર શ્રી રણછોડરાયજી મંદિર ખાતે મોટો ધાર્મિક લોકમેળો (૩) ગળતેશ્વર મહીસાગર નદીના પટ્ટમાં મેળો (૪) વડતાલ સ્વામીનારાયણ મંદિર ખાતે ધાર્મિક લોકમેળો યોજનાર છે અને ડાકોર પુનમ મેળા દરમ્યાન ખુબ જ મોટી સંખ્યામાં દર્શનાર્થીઓ પગપાળા તેમજ વાહનો મારફતે ડાકોર શહેર ખાતે શ્રી રણછોડરાયજી મંદિરે દર્શનાર્થે આવતા હોય છે. આ દરમ્યાન કાયદો અને વ્યવસ્થાની જાળવણીમાં સરળતા રહે અને જિલ્લામાં કોમી એખલાસ જળવાઈ રહે અને અન્ય કોમની લાગણી ન દુભાય તે હેતુથી સમગ્ર ખેડા જિલ્લામાં તા.૧૭/૦૩/૨૦૨૨ થી તા.૧૮/૦૩/૨૦૨૨ સુધીનો સમય નીચે જણાવેલ કૃત્યો ન કરવા અંગે જાહેરનામું પ્રસિધ્ધ કરવા માટે પોલીસ અધિક્ષકશ્રી, ખેડા-નડીયાદ પત્ર ક્રમાંક : એલ.આઈ.બી./હોળી ધુળેટી/જાહેરનામું/૨૭૬/૨૦૨૨, તા:૦૨/૦૩/૨૦૨૨ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડીયાદની દરખાસ્ત પ્રવર્તમાન સંજોગોમાં ઉચિત અને આવશ્યક હોવાનું જણાય છે.

વાસ્તે, હું બી.એસ.પટેલ, આઈ.એ.એસ., જિલ્લા મેજિસ્ટ્રેટ, ખેડા જિલ્લો, નડીયાદ ફોજદારી કાર્યરીતી અધિનિયમ ૧૯૭૩ની કલમ-૧૪૪ થી મને મળેલ સત્તાની રૂએ તા.૧૭/૦૩/૨૦૨૨ના ૦૦.૦૦ કલાકથી તા.૧૮/૩/૨૦૨૨ રાત્રીના ૨૪.૦૦ કલાક સુધી નીચે મુજબના કૃત્યો કરવાની મનાઈ ફરમાવું છું.

પ્રતિબંધિત વિસ્તાર

સમગ્ર ખેડા જિલ્લાનો હદ વિસ્તાર

પ્રતિબંધિત કૃત્યો

(૧) હોળી-ધુળેટી તહેવાર દરમ્યાન જાહેર માર્ગો તથા જાહેર સ્થળો ઉપર આવતા-જતા રાહદારીઓ ઉપર પુરૂષો, મહિલાઓ અને બાળકો ધ્વારા રંગ, પાણી કે રંગવાળુ પ્રવાહી ભરેલા ફૂગા, કાદવ કે તૈલી પદાર્થો ફેંકવા ઉપર

- (૨) ટ્રાફિકના સરકારશ્રીના નિયત કરેલ કાયદા અને નિયમોનું ઉલ્લંઘન થાય તે રીતે જાહેર રસ્તા પર આમ તેમ દોડવા ઉપર અને તેમજ ટ્રાફિકને અડચણ થાય કે અન્ય કોઈ અકસ્માત કે ઈજા થાય તે રીતે વાહન ચલાવવા ઉપર

સમયગાળો

તારીખ:૧૭મી માર્ચ, ૨૦૨૨ થી તારીખ:૧૮મી માર્ચ, ૨૦૨૨ સુધી

શિક્ષા

આ જાહેરમાના ભંગ કરનાર કસુરવાર ઈસમો સામે સંબંધિત તાલુકાના મામલતદાર અને એક્ઝ્યુક્યુટીવ મેજિસ્ટ્રેટ ધોરણસર ફરીયાદ કરવા અધિકૃત ગણાશે.

આજ રોજ તારીખ:૩૦ માર્ચ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ

અધિક જિલ્લા મેજિસ્ટ્રેટ

ખેડા-નડીઆદ

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) (એન), ૩૩ (૧) (ઓ) મુજબનો.

નં.પીઓએલ(૧)/વશી/૧૪૫૦/૨૨.—તા:૧૫/૦૩/૨૦૨૨ થી તા.૨૯/૦૩/૨૦૨૨ દરમિયાન ફાગણસુદ પુનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજાનાર છે. આ મેળામાં દર્શને આવતા યાત્રાળુઓ, ઘણા સંઘો, પદયાત્રીઓ તેમની સાથે રામઢોલ લઈ દર્શનાર્થે આવતાં હોય છે. અને તેઓ ગમે ત્યાં રોડ ઉપર, આડબંધમાં અને મંદિર પરીસરમાં રામઢોલ વગાડતાં હોવાથી ખુબ જ ઘોંઘાટ થાય છે. વાતાવરણ હોળાઈ છે અને રામઢોલની ધ્વનિને કારણે પદયાત્રીઓ એકત્રિત થઈ ભીડ કરતા હોય છે. જેના કારણે અરાજકતા ફેલાય તો ભાગદોડના બનાવો બનવાની શક્યતાઓ નકારી શકાય નહીં તથા રામઢોલ વગાડવાથી વધુ અવાજ (ઘોંઘાટ) થવાથી લાઉડ સ્પીકર, વાયરલેસ સેટ અને વોકીટોકી સેટનો અવાજ સાંભળવામાં ઘણી જ તકલીફ પડે છે. જેના કારણે બંદોબસ્ત જાળવવામાં ઘણીજ અગવડતા પડતી હોય છે. તેમજ કોઈ વ્યક્તિ અથવા બાળકો, વૃદ્ધો છુટા પડેલા હોય છે તેઓનું માર્ગ ઉપર એનાઉન્સમેન્ટ કરવામાં આવે ત્યારે પણ રામઢોલના અવાજના કારણે યાત્રાળુઓને સંભળાતું નથી. તેમજ શ્રી રણછોડરાયજી મંદિર મહત્વના યાત્રધર્મો પૈકીનું એક હોય અને હાલની દેશ અને રાજ્યની પરિસ્થિતિને ધ્યાને રાખી કોઈ ત્રાસવાદી ઈસમો રામઢોલમાં કોઈ સ્ફોટક પદાર્થ લઈને મોટી જાનહાની સર્જે તે નકારી શકાય નહીં. જેથી હાલની પરિસ્થિતિને ધ્યાને રાખી કાયદો અને વ્યવસ્થાની જાળવણીમાં સરળતા રહે તેમજ મંદિર સુરક્ષા, યાત્રાળુઓની સુરક્ષા ધ્યાને રાખી ડાકોર નગરપાલિકા હદ વિસ્તારમાં તા:૧૫/૩/૨૦૨૨ થી તા.૧૯/૩/૨૦૨૨ સુધીના સમયગાળા દરમિયાન કોઈ પણ વ્યક્તિ અથવા યાત્રાળુઓ દ્વારા રામઢોલ વગાડી અવાજ (ઘોંઘાટ) કરવા તેમજ રામઢોલ સાથે નહીં રાખવા ઉપર પ્રતિબંધ અંગેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડીઆદના પત્ર ક્રમાંક : એલઆઈબી/ડાકોર પુનમ/રા.દો.જા.નામુ/૨૧૯/૨૦૨૨, તા:૨૫/૦૨/૨૦૨૨ થી અત્રે દરખાસ્ત કરેલ છે. પોલીસ અધિક્ષકશ્રી ખેડા-નડીઆદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીઆદ, ગુજરાત પોલીસ અધિનિયમ ૧૯૫૧ની કલમ-૩૩(૧) (એન), ૩૩(૧)(ઓ) ની ઉપલબ્ધ જોગવાઈઓ નીચે મને મળેલ સત્તાની રૂઈએ હુકમ કરું છું કે, તા:૧૫/૦૩/૨૦૨૨ના સવારના ૬.૦૦ કલાકથી તા:૧૯/૦૩/૨૦૨૨ના ૨૪.૦૦ કલાક સુધી ડાકોર નગરપાલિકા હદ વિસ્તારમાં સાર્વજનિક કે ખાનગી જગ્યાઓમાં કોઈ પણ ઈસમ કે ઈસમોના સમુહ પદયાત્રાળુઓ કે દર્શનાર્થીએ નીચે પ્રમાણેના નિયમોનું પાલન કરવા આથી ફરમાવું છું.

નિયમો :-

- (૧) કોઈપણ વ્યક્તિ કે સંઘ કે પદયાત્રાળુઓના સમુહ દ્વારા રામઢોલ સાથે રાખી શકાશે નહીં તેમજ રામઢોલ વગાડી અવાજ (ઘોંઘાટ) કરી શકાશે નહીં.

વિસ્તાર : સમગ્ર ડાકોર નગરપાલિકા વિસ્તાર.

શિક્ષા

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની યથાપ્રસંગે કલમ-૧૩૧ (ખ) (૧), કલમ-૧૩૧ (ખ) (૩) નીચે શિક્ષાને પાત્ર થશે.

આજ તા:૦૨જી માર્ચ ,૨૦૨૨ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ

અધિક જિલ્લા મેજિસ્ટ્રેટ

ખેડા-નડીઆદ

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયેનો.

નં.પીઓએલ(૧)/૧૪૫૨/૨૨.—તા.૧૩/૦૩/૨૦૨૨ થી તા.૧૯/૦૩/૨૦૨૨ દરમિયાન (૧) ડાકોર હોળી પુનમ નિમિત્તે પદયાત્રા બંદોબસ્ત (૨) ફાગણસુદ પુનમ નિમિત્તે ડાકોર શ્રી રણછોડરાયજી મંદિર ખાતે મોટો ધાર્મિક લોકમેળો (૩) હોળી પુનમ નિમિત્તે પદયાત્રા (૪) ગળતેશ્વર મહીસાગર નદીના પટમાં મેળો (૫) વડતાલ સ્વામીનારાયણ મંદિરે ધાર્મિક લોકમેળો (૬) હોળી-ધુળેટીના તહેવાર આવે છે. તેમજ ડાકોર પુનમ મેળામાં મોટી સંખ્યામાં યાત્રાળુઓ પગપાળા તેમજ વાહનો મારફતે દર્શનાર્થે આવતા હોય કાયદો અને વ્યવસ્થાની જાળવણીમાં સરળતા રહેતે હેતુથી સમગ્ર ખેડા જિલ્લામાં તા.૧૩/૦૩/૨૦૨૨ થી તા.૧૯/૦૩/૨૦૨૨ સુધીના સમય દરમિયાન હથિયાર બંધીનું જાહેરનામું પ્રસિધ્ધ કરવા માટે પોલીસ અધિક્ષકશ્રી, ખેડા-નડીયાદ પત્ર ક્રમાંક : એલઆઈબી/હોળી-ધુળેટી/જાહેરનામું/૨૨૮/૨૦૨૨, તા.૨૫/૦૨/૨૦૨૨ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડીયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી.એસ.પટેલ., જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડીયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) પ્રમાણે મને મળેલ સત્તાની રૂઝા સમગ્ર ખેડા જિલ્લાની હદ વિસ્તારમાં તા.૧૩/૦૩/૨૦૨૨ ના રોજ સવારના ૬.૦૦ કલાક થી તા.૧૯/૦૩/૨૦૨૨ ના રોજ ૨૪.૦૦ કલાક સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરમાવું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરમાવું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરુચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર

સમગ્ર ખેડા જિલ્લાનો વિસ્તાર.

અપવાદ

આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫ (૧) અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તા.૨૭ માર્ચ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ
અધિક જિલ્લા મેજિસ્ટ્રેટ
ખેડા-નડીયાદ

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(૧) (એન), તથા કલમ-૩૩(૧) (ઓ) મુજબનો.

નં.પીઓએલ(૧)/૧૪૫૩/૨૦૨૨.—તા.૧૫/૦૩/૨૦૨૨થી તા.૧૬/૦૩/૨૦૨૨ દરમિયાન ફાગણસુદ પુનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજનાર છે. આ દરમિયાન ખુબ જ મોટી સંખ્યામાં ડાકોર શહેરમાં શ્રી રણછોડરાયજી મંદિરમાં આવતા હોય છે. જેથી આ દરમિયાન ડાકોર શહેર વિસ્તારમાં ખુબ જ મોટી સંખ્યામાં નાગરિકો તથા વાહનો એકત્ર થતા હોઈ, ડાકોર શહેર વિસ્તારમાં ફટાકડા ફોડવામાં આવે જેના કારણે આકસ્મિક આગ લાગવાના બનાવ બને તે નકારી શકાય નહીં. જેના કારણે પબ્લીકના માણસોમાં ભાગદોડ, નાસભાગ, થાય જેના કારણે જાનહાનીના બનાવ બને તે નકારી શકાય નહીં તેમજ કાયદો અને વ્યવસ્થાની પરિસ્થિતિ જાળવણીમાં અગવડતા પડે તે નકારી શકાય નહીં જેથી ડાકોર નગરપાલિકા હદ વિસ્તારમાં તા.૧૫/૩/૨૦૨૨ થી તા.૧૬/૩/૨૦૨૨ સુધીના સમયગાળા દરમિયાન ફટાકડા નહીં ફોડવા અંગેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક:એલઆઈબી/ડા.ફા.પુનમ/જાહેરનામું/૨૩૬/૨૦૨૨ તા.૨૪/૦૨/૨૦૨૨ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું, બી.એસ.પટેલ, આઈ.એ.એસ., અધિક જિલ્લા મેજિસ્ટ્રેટ, ખેડા-નડિયાદ, નડિયાદ, ગુજરાત પોલીસ અધિનિયમ, ૧૯૫૧ ની કલમ-૩૩(૧)(એન) તથા કલમ-૩૩(૧)(ઓ)ની ઉપલબ્ધ જોગવાઈઓ નીચે મને મળેલ સત્તાની રૂઠંએ હુકમ કરું છું કે તા.૧૫/૦૩/૨૦૨૨ના સવારના ૬.૦૦ કલાકથી તા.૧૬/૦૩/૨૦૨૨ ના ૨૪.૦૦ કલાક સુધી ડાકોર નગરપાલિકા હદ વિસ્તારમાં સાર્વજનિક કે ખાનગી જગ્યાઓમાં કોઈપણ ઈસમ કે ઈસમોના સમુહ, પદયાત્રાળુઓ કે દર્શનાર્થીઓ નીચે પ્રમાણેના નિયમોનું પાલન કરવા આથી ફરમાવું છું.

નિયમો

(૧) કોઈપણ વ્યક્તિ કે સંઘ કે પદયાત્રાળુઓના સમુહ ધ્વારા ફટાકડા ફોડી શકાશે નહીં.

વિસ્તાર

સમગ્ર ડાકોર નગરપાલિકા વિસ્તાર

શિક્ષા

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ, ૧૯૫૧ની યથાપ્રસંગે કલમ-૧૩૫(ખ)(૧)કલમ-૧૩૧(ખ)(૩) નીચે શિક્ષાને પાત્ર થશે.

આજ તા. ૨જી માર્ચ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ
અધિક જિલ્લા મેજિસ્ટ્રેટ
ખેડા-નડિયાદ

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો.

નં.પીઓએલ(૧)/૧૪૫૪/૨૨.—તા.૧૫/૦૩/૨૦૨૨ થી તા.૧૬/૦૩/૨૦૨૨ દરમિયાન ફાગણસુદ પુનમ (હોળી-ધુળેટી) તહેવાર નિમિત્તે ડાકોરમાં શ્રી રણછોડરાયજી મંદિરે ધાર્મિક લોકમેળો યોજનાર છે. આ મેળામાં ગુજરાત રાજ્યમાંથી મોટી સંખ્યામાં યાત્રાળુઓની સલામતી અને ટ્રાફિક જામ થાય અને વાહન અકસ્માતના બનાવ ન બને તે હેતુથી તા.૧૫/૦૩/૨૦૨૨ થી તા.૧૬/૦૩/૨૦૨૨ દરમિયાન ડાકોર શહેર વિસ્તારમાં નીચે જણાવ્યા મુજબના માર્ગો ઉપર વાહનોની અવર-જવર ઉપર પ્રતિબંધ મુકવા જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદ પત્ર ક્રમાંક:એલઆઈબી/ડાકોર બંદો/જાહેરનામું/૨૨૫/૨૦૨૨ તા.૨૫/૦૨/૨૦૨૨ થી અત્રે દરખાસ્ત કરેલ છે. પોલીસ અધિક્ષકશ્રી ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧ની કલમ-૩૩ (૧)(ખ) થી મને મળેલ સત્તાની રૂઠંએ તા.૧૫/૦૩/૨૦૨૨ સ.ક.૦૬-૦૦ થી તા.૧૬/૦૩/૨૦૨૨ ક.૨૪-૦૦ સુધીના સમય દરમિયાનનીહે જણાવેલ ડાકોર શહેરના માર્ગો ઉપર વાહન વ્યવહાર પસાર થવા ઉપર પ્રતિબંધ ફરમાવું છું.

ડાકોર શહેરના માર્ગો ઉપર વાહન વ્યવહાર માટે પ્રતિબંધ મુકવાના જાહેર માર્ગો.

- (૧) એ. જી. શાહ પેટ્રોલપંપ થી મુખ્ય રોડ થઈ વૃંદાવન સોસાયટી તરફ જતો માર્ગ.
- (૨) ગુર્જરી ઓકટ્રોય નાકાથી ગણેશ સીનેમા થઈ મંદિર તરફ જતો માર્ગ.
- (૩) ટ્રાફિક સર્કલ, ત્રણ દરવાજા થી મંદિર તરફ જતો માર્ગ.
- (૪) ડોન બોસ્કો હાઈસ્કુલથી નાની ભાગોળ થઈ મંદિર તરફ જતો માર્ગ.
- (૫) રણછોડપુરા પાટીયાથી ડાકોર તરફ જતો માર્ગ.
- (૬) ગાયોના વાડાથી ડાકોર તરફ જતો માર્ગ.
- (૭) વેલકમ પાટીયાથી મંદિર તરફ જતો માર્ગ.

અપવાદ

સરકારી વાહનો, ફાયર બિગ્રેડના વાહનો, એમ્બ્યુલન્સ વાનને લાગુ પડશે નહીં.

શિક્ષા

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ ની કલમ-૧૩૧ હેઠળ શિક્ષાને પાત્ર થશે.
આજ તા.૨૭ માર્ચ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ

અધિક જિલ્લા મેજસ્ટ્રેટ

ખેડા-નડીઆદ

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો.

નં.પીઓએલ(૧)/વશી/૧૪૮૦/૨૦૨૨.- અત્રેના વંચાણમાં લીધેલ જાહેરનામાથી તા.૧૫/૦૩/૨૦૨૨,સ.ક.૦૬-૦૦ થી તા.૧૮/૦૩/૨૦૨૨ ક. ૨૪-૦૦ સુધીના સમય દરમ્યાન જાહેરનામામાં જણાવેલ (એ) મુજબના જાહેરમાર્ગો ઉપર વાહન વ્યવહાર પસાર થવા ઉપર પ્રતિબંધ મુકવા અને જાહેરનામામાં જણાવેલ (બી) મુજબના જાહેર માર્ગો ઉપર થઈ વાહનવ્યવહાર પસાર થવા માટેના વૈકલ્પિક રૂટોનો ઉપયોગ કરવા સંબંધી પ્રતિબંધ ફરમાવેલ.પરંતુ જાહેરનામામાં આરંભ તા.૧૪/૦૩/૨૦૨૨ ના બદલે તા.૧૫/૦૩/૨૦૨૨ લખાયેલ હોઈ અત્રેના વંચાણમાં લીધેલ જાહેરનામામાં આરંભની તા.૧૫/૦૩/૨૦૨૨ ના બદલે તા.૧૪/૦૩/૨૦૨૨ વાંચવા હુકમ કરવામાં આવે છે. વંચાણમાં લીધેલ જાહેરનામાની અન્ય તમામ વિગતો યથાવત રહેશે.

આજ તા.૫મી માર્ચ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ

અધિક જિલ્લા મેજસ્ટ્રેટ

ખેડા-નડીઆદ

